

Трговец поединец за ревизија и консалтинг

**СКОЛАР-П**

Александар Марјан Проданоски ТП

Бр. 03-214/1

Прилеп, 29.03.2024 год.

Врз основа на член 35 од Законот за ревизија (Службен Весник на РСМ бр. 158/10, 135/11,... 122/21), Трговец поединец за ревизија и консалтинг „СКОЛАР-П“ Александар Марјан Проданоски ТП Прилеп на ден 29.03.2024 година го поднесува овој:

## ИЗВЕШТАЈ ЗА ТРАНСПАРЕНТНОСТ ЗА 2023 ГОДИНА

Содржина:

1. Опис на правната структура и сопственост
2. Опис на професионалната мрежа и правните структурни аранжмани во мрежата каде што припаѓа
3. Опис на управувачката структура
4. Опис на внатрешниот систем на контрола на квалитет и изјава за ефективност на неговото функционирање
5. Датум кога е извршена последната проверка за уверување во квалитетот на ревизорот согласно со Законот за ревизија
6. Список на субјекти на кои е извршена ревизија во текот на годината за која се известува
7. Изјава за независното работење на друштвото за ревизија со која се потврдува дека постојат интерни процедури за проверка на усогласеноста на независноста и дека истите се спроведени
8. Изјава за политиката што ја следи друштвото за ревизија за континуираното професионално усовршување на овластените ревизори во текот на годината за која се известува
9. Финансиска информација за вкупниот приход остварен од ревизијата и други надоместоци
10. Информација за основата по која се утврдува хонорарот на овластениот ревизор
11. Прилог 1 - Изјава за ефективност на функционирањето на внатрешниот систем на контрола на квалитет
12. Прилог 2 – Изјава за независното работење на овластениот ревизор – трговец поединец со која се потврдува дека постојат интерни процедури за проверка на усогласеноста на независноста и дека истите се спроведени
13. Прилог 3 – Изјава за политиката што ја следи овластените ревизор – трговец поединец за континуираното професионално усовршување на овластените ревизори во текот на годината која се известува

## 1. ОПИС НА ПРАВНАТА СТРУКТУРА И СОПСТВЕНОСТ НА ДРУШТВОТО ЗА РЕВИЗИЈА

- **Целосен назив на субјектот**

Трговец поединец за ревизија и консалтинг „СКОЛАР-П“ Александар Марјан Проданоски ТП  
Прилеп

- **Опис на правната форма**

Трговец поединец

- **Дата на основање според тековна состојба**

07.07.2021 година

- **Место и држава на основање**

Прилеп, Република Северна Македонија

- **Адреса на седиште**

ул. Орде Тодороски - Шемко бр. 45 – Прилеп

- **Опис на сопственичка структура**

Сопственост на 1 (едно) физичко лице – овластен ревизор, Александар Проданоски од Прилеп.

- **Број на лиценца за работа за вршење на работи на ревизија**

ТП за ревизија и консалтинг „СКОЛАР-П“ – Прилеп поседува Лиценца за работа за вршење на работи на ревизија на овластен ревизор – трговец поединец број 08-213/3 од 12.08.2021 година, регистарски број 18. Издадена од Советот за унапредување и надзор на ревизијата на Република Северна Македонија.

Александар Проданоски поседува Лиценца за работа за вршење на работи на ревизија на овластен ревизор број 07-124/1 од 29.04.2013, регистарски број 53, издадена од Советот за унапредување и надзор на ревизијата на Република Северна Македонија.

- **Број на вработени лица во субјектот**

На ден 31 декември 2023 година во ТП „СКОЛАР-П“ Прилеп беше вработено 1 (едно) лице – овластен ревизор, на неопределено полно работно време. Заклучно со датумот на овој извештај (29 март 2024) во ТП „СКОЛАР-П“ Прилеп има вработено 1 (едно) лице – овластен ревизор на неопределено полно работно време.

- **Приоритетната дејност/главна приходна шифра**

Приоритетна дејност (согласно НКД): 69.20 – Сметководствени, книговодствени и ревизорски работи; даночно советување.

- **Број на подружници на субјектот регистрирани во државата, нивните целосни називи и адресите на нивните регистрирани седишта**

Друштвото нема регистрирани подружници во државата.

- **Број на други друштва во земјата во кои субјектот се јавува како основач и негови поврзани субјекти, нивните целосни називи, правната форма и адресите на нивните регистрирани седишта и дејност**

Овластениот ревизор – трговец поединец е основач на Друштвото за сметководство и консалтинг „КНИ-ПРОКОМ“ ДООЕЛ, со седиште на ул. Октомвриска бр. 2А-ДП К1, ЕМБС 4865286, шифра на дејност 69.20 и лиценца за работа на друштво за вршење сметководствени работи број 710114 од 23.05.2017 година.

- **Број на подружници на субјектот регистрирани во странство, нивните целосни називи, адресите на нивните регистрирани седишта**

Овластениот ревизор – трговец поединец нема регистрирани подружници во странство.

- **Број на други друштва во странство во кои субјектот се јавува како основач и негови поврзани субјекти, нивните целосни називи, правната форма и адресите на нивните регистрирани седишта и дејност**

Овластениот ревизор – трговец поединец не се јавува како основач на други друштва во странство.

- **Годишно осигурување од одговорност согласно Законот за ревизија**

Број на полиса: 312055000019

Друштво за осигурување: АД за осигурување „ВИНЕР – Виена Иншуренс Груп“ Скопје.

Период на осигурување: 06.08.2023 - 06.08.2024 година.

Осигурана сума: 150.000 ЕУР.

## 2. ОПИС НА ПРОФЕСИОНАЛНАТА МРЕЖА И ПРАВНИТЕ СТРУКТУРНИ АРАНЖМАНИ ВО МРЕЖАТА КАДЕ ШТО ПРИПАЃА

- **Име на меѓународната мрежа со краток опис на истата**

ТП „СКОЛАР-П“ - Прилеп делува како овластен ревизор – трговец поединец на територијата на Република Северна Македонија и е член на Институтот на Овластени ревизори на Република Северна Македонија (ИОРПСМ). ИОРПСМ е полноправна членка на Меѓународната Федерација на Сметководители од 14.11.2013 година. ТП „СКОЛАР-П“ – Прилеп не припаѓа на други професионални или меѓународни мрежи.

- **Клучни елементи од договорот за основање или друг вид на договор за членство во меѓународна мрежа**

/

- **Големина на мрежата**

/

## 3. ОПИС НА УПРАВУВАЧКАТА СТРУКТУРА НА ДРУШТВОТО ЗА РЕВИЗИЈА

- **Опис на начинот на управување во субјектот**

Трговец поединец – сопственик Александар Проданоски, овластен ревизор.

Управител и овластено лице Александар Проданоски, овластен ревизор.

#### **4. ОПИС НА ВНАТРЕШНИОТ СИСТЕМ НА КОНТРОЛА НА КВАЛИТЕТ И ИЗЈАВА ЗА ЕФЕКТИВНОСТА НА НЕГОВОТО ФУНКЦИОНИРАЊЕ**

Внатрешниот систем на контрола на квалитет на ТП „СКОЛАР-П“, е воспоставен во согласност со Меѓународниот Стандард за Контрола на Квалитет 1 и Меѓународниот стандард за ревизија 220. Воспоставените политики, преку интерниот Прирачник за контрола на квалитет, се дизајнирани со цел овластениот ревизор – трговец поединец (ОР-ТП) и неговиот персонал да се придржуваат на професионалните стандарди и регулативните и правните барања и дека извештаите што се издадени од ОР-ТП се соодветни на околностите.

МСКК 1 се однесува на системот на контрола на квалитет и вклучува политики и процедури кои ги дефинираат следните елементи: Одговорност на лидерот за спроведување на контрола на квалитетот во овластениот ревизор – трговец поединец; Релевантни етички барања; Прифаќање и одржување на односите со клиентот и специфични ангажмани; Човечки ресурси; Извршување на ангажманот и Мониторинг.

Меѓународниот стандард за ревизија 220 се однесува на одговорностите во ТП „СКОЛАР-П“ – Прилеп и ревизорскиот персонал само за ревизорските ангажмани.

Одговорен за квалитетот на севкупната ревизорска работа на овластениот ревизор – трговец поединец е Управителот – овластен ревизор, кој во името на ТП „СКОЛАР-П“ – Прилеп ги потпишува ревизорските извештаи.

Управителот донесува програма во вид на прашалници за постапките и процедурите за вршење на внатрешната контрола на квалитетот. Со оглед на правната форма и големина, нема посебно одделение за внатрешна контрола на квалитет, при што истата ќе се спроведува со ангажирање на надворешно лице овластен ревизор врз основ на договор за проверка на квалитетот на ревизорски ангажман, согласно барањата на Меѓународните стандарди за ревизија кои се прифатени во Република Северна Македонија.

Врз основ на барањата на Законот за ревизија, ТП „СКОЛАР-П“ – Прилеп доследно се придржува кон усвоениот Прирачник за контрола на квалитетот на ревизиите кои се спроведуваат, како на ниво на трговец поединец, така и на ниво на поединечни ангажмани, со цел вработените да се придржуваат интерните акти на овластениот ревизор – трговец поединец при спроведување на поставените задачи од страна на овластениот ревизор одговорен за ангажманот.

Вработените во ТП „СКОЛАР-П“ Прилеп треба да бидат независни во однос на клиентите и ангажманите. Барањата за независност беа во согласност со Кодексот на етика на професионалните сметководители - МСКК1, и Меѓународниот стандард за ревизија 220 „Контрола на квалитет за ревизија и финансиски извештаи“. Кога потенцијалните закани по независноста не можат да бидат елиминирани или намалени до прифатливо ниво со примена на соодветни мерки на заштита, овластениот ревизор – трговец поединец одбива да го прифати или продолжи ангажманот.

Во процесот на прифаќање и продолжување на ангажманот, се врши проверка од аспект на расположливите ресурси, ризиците од ангажманот, интегритетот на менаџментот и проверка дали овластениот ревизор – трговец поединец може да ги применува етичките барања.

Управителот, врши проверка на потребите за човечки ресурси со цел обезбедување квалитетна и навремена услуга. Политиките и процедурите кои се однесуваат на човечките ресурси опфаќаат постапки за регрутирање, проверка на работењето, компетентност, развој на кариерата, унапредување и проценка на потребите на персоналот.

Политиките и процедурите кои се однесуваат на спроведувањето на ангажманите и вршењето на внатрешната контрола на квалитет се дизајнирани да обезбедат разумна сигурност дека персоналот соодветно ги планира, надгледува и проверува ангажманите. Ангажманите се спроведуваат во согласност со усвоените професионални стандарди и законските барања. Извештаите се соодветни на околностите.

Политиките и процедурите кои се однесуваат на следењето на внатрешниот систем на контрола на квалитет имаат за цел обезбедување оценка за тоа дали системот на контрола на квалитет бил соодветно дизајниран и ефективно имплементиран, дали истиот е усогласен со професионалните стандарди и законската регулатива, како и тоа дали постапките биле соодветно спроведени за извештаите бидат соодветни на околностите.

Друштвото има политики и процедури за документирање на внатрешниот систем на контрола на квалитет, со цел да ја одржат доверливоста, интегритетот, безбедноста и пристапот до документацијата на ангажманот.

Изјавата за ефективност на функционирањето на внатрешниот систем на контрола на квалитетот е дадена како Прилог бр. 1 кон овој Извештај за транспарентност.

## **5. ДАТУМ КОГА Е ИЗВРШЕНА ПОСЛЕДНАТА ПРОВЕРКА ЗА УВЕРУВАЊЕ ВО КВАЛИТЕТОТ НА РЕВИЗОРОТ СОГЛАСНО СО ЗАКОНОТ ЗА РЕВИЗИЈА**

До датумот на овој Извештај за транспарентност не е извршена проверка за уверување во квалитетот на ревизорот во согласност со Законот за ревизија.

## **6. СПИСОК НА СУБЈЕКТИ НА КОИ Е ИЗВРШЕНА РЕВИЗИЈА ВО ТЕКОТ НА ГОДИНАТА ЗА КОЈА СЕ ИЗВЕСТУВА**

Во текот на 2023 година извршена е ревизија на: ДПТУ „ГЕОРГ ОРГАНИКС“ ДООЕЛ Скопје (договорна), ПТУД „ЛМ“ Хаџи Лачка ДООЕЛ с.Мороишта Струга (законска), Здружение ВЕРТИКАЛ Битола проект (уверување), ТДПТУ „ЕВТИНИЈА“ ДООЕЛ с.Вардино Демир Хисар (законска), ДГТУ „ДАКА ХОЛДИНГ“ ДООЕЛ Скопје (договорени постапки), ДПТУ „КОСМОС КОМПАНИ“ ДОО Битола - единечни ФИ (законска), ДПТУ „КОСМОС КОМПАНИ“ ДОО Битола -консолидирани ФИ (законска), ДПЕЕ „ЕКО ЕНЕРГЕТИКА“ ДООЕЛ Битола (договорени постапки), ДПТУ „ПАНЕВСКИ ЛТД“ ДООЕЛ Кочани (законска), ДПТУ „БУНАР ПЕТРОЛ“ ДОО Гостивар (законска), ТДПТУ „ПЕ-КОМ-2“ ДООЕЛ Струга (законска), ДВНП „ЧЕЗАКОМЕРЦ“ ДОО Скопје (законска), ДПТУ „ПЕЛАГОНИЈА КОМЕРЦ“ АД Битола (договорна), АОБД „ВЕБЕР-ГМА“ АД Скопје (законска), ДМРИТУ „МАКАТ“ ДООЕЛ Битола (договорна), ТП „ЛЕОПОЛД“ Битола (договорна), Здружение „Македонско Бугарско Пријателство“ Битола -проект (уверување), ДПТУ „АГРО ЛЕСКА“ ДООЕЛ Битола -консолидирани ФИ (законска), ДПТУ „ЕЛЕКТРОПРОИЗВОДСТВО РИБНИК МАЛОИШТЕ“ ДООЕЛ Битола (договорна).



**7. ИЗЈАВА ЗА НЕЗАВИСНОТО РАБОТЕЊЕ НА ДРУШТВОТО ЗА РЕВИЗИЈА СО КОЈА СЕ ПОТВРДУВА ДЕКА ПОСТОЈАТ ИНТЕРНИ ПРОЦЕДУРИ ЗА ПРОВЕРКА НА УСОГЛАСЕНОСТА НА НЕЗАВИСНОСТА И ДЕКА ИСТИТЕ СЕ СПРОВЕДЕНИ**

Оваа изјава е дадена како Прилог број 2 кон овој Извештај.

**8. ИЗЈАВА ЗА ПОЛИТИКАТА ШТО ЈА СЛЕДИ ДРУШТВОТО ЗА РЕВИЗИЈА ЗА КОНТИНУИРАНОТО ПРОФЕСИОНАЛНО УСОВРШУВАЊЕ НА ОВЛАСТЕНИТЕ РЕВИЗОРИ ВО ТЕКОТ НА ГОДИНАТА ЗА КОЈА СЕ ИЗВЕСТУВА**

Оваа изјава е дадена како Прилог број 3 кон овој Извештај.

**9. ФИНАНСИСКА ИНФОРМАЦИЈА ЗА ВКУПНИОТ ПРИХОД ОСТВАРЕН ОД РЕВИЗИЈАТА И ДРУГИ НАДОМЕСТОЦИ**

ТП „СКОЛАР-П“ Прилеп, во текот на 2023 година ги нудеше следните услуги:

- Услуги на ревизија на единечни и консолидирани сметки,
- Дополнителни услуги за уверување во квалитет,
- Даночни советодавни услуги,
- Консултантски услуги.

ТП „СКОЛАР-П“ Прилеп во 2023 година има остварено вкупен приход во износ од 1.364 илјади денари расчленет по следните видови приходи:

	во 000 МКД	во %
Приходи од ревизорски услуги	1.053	77
Приходи од услуги на уверување во квалитет	138	10
Даночни и други советодавни услуги	129	10
Други неревизорски услуги	44	3

**10. ИНФОРМАЦИЈА ЗА ОСНОВАТА ПО КОЈА СЕ УТВРДУВА ХОНОРАТОТ НА ОВЛАСТЕНИОТ РЕВИЗОР**

Основата по која се утврдуваше хоноратот на овластениот ревизор во 2023 година беше фиксна плата согласно договорот за работа.

Прилеп, 29.03.2024 година



Управител  
Александар Проданоски

Прилог број 1

## ИЗЈАВА

### За ефективноста на функционирањето на внатрешниот систем за контрола на квалитет

Изјавувам дека во Трговец поединец за ревизија и консалтинг „СКОЛАР-П“ Александар Марјан Проданоски ТП Прилеп во текот на 2023 година ефективно функционираше внатрешниот систем на контрола на квалитет согласно Меѓународните стандарди за ревизија кои се прифатени во Република Северна Македонија.

Прилеп, 29.03.2024 година



Управител  
Александар Проданоски

A handwritten signature in blue ink, appearing to read "Александар Проданоски", written over a horizontal line.

Прилог број 2

## ИЗЈАВА

**за независното работење на овластен ревизор – трговец поединец со која се потврдува дека постојат интерни процедури за проверка на усогласеноста на независноста и дека истите се спроведени**

Изјавувам дека во овластениот ревизор – трговец поединец „СКОЛАР-П“ Александар Марјан Проданоски ТП Прилеп постојат интерни процедури за проверка на усогласеноста на независноста согласно Меѓународните стандарди за ревизија кои се прифатени во Република Северна Македонија и дека истите се спроведуваат.

Прилеп, 29.03.2024 година



Управител

Александар Проданоски



Прилог број 3

## ИЗЈАВА

за политиката што ја следи овластениот ревизор – трговец поединец  
за континуирано професионално усовршување на овластените ревизори  
и останатите вработени во текот на годината

Изјавувам дека овластениот ревизор - трговец поединец „СКОЛАР-П“ Александар Марјан Проданоски ТП Прилеп во 2023 година ефективно ја следеше воспоставената политика за континуирано професионално усовршување на овластените ревизори во Друштвото.

Прилеп, 29.03.2024 година



Управител  
Александар Проданоски